

## मीलन

तुझ्या-माझ्या मधे हे किती योजने अंतर..  
तू मला अन मी तुला असे समांतर !  
जन्मांतरीची साथ ही आपुली....  
तरी नाते अधीर - अधांतर !

दाटलेले शब्द ओठी, पोचवू कसे तुला?  
आसुसली माझी मिठी, पाठवू कशी तुला?  
हुंकार तुझे ऐकुनी होतसे जिवाची लाही....  
लाचार मी असा, बस इथून तुजला पाही !

ऋतू आला, गेला ऋतू... आतूर तू  
क्षितिजा पार मीलन हे जाण तू  
सखे-लाडके जरा प्रतिक्षा, धीर जरा...  
मेघदूता सवे ओली माया भिजवेल धरा !

- प्रीती देशपांडे

[www.meetipreeti.com](http://www.meetipreeti.com)